

شاء بہ شاپہ کھڑے ہو کر اس گھڑی کے کرب میں کوئی حصہ نہ میں گے۔ وَلَا تَزِدْهُمْ مِّنْهُنَّ شَيْئًا وَلَا تَبْخُسْهُمْ (آخری)
 اس بات کی گنجائش ہے اور ضرور ہے کہ ناسازگار ماحول کی وجہ سے ایک شخص کو عدالتِ آخرت
 کے محاسبے میں الاؤنس ملے اور بن غیر اختیار فرمائیں اور جبری رکاوٹوں سے دوچار ہو کر وہ بے بس
 ہو جاتا رہا ہے ان کی اسے منہائی دی جائے، لیکن ناسازگار ماحول سے کشمکش کرنے کی ذمہ داری سے
 وہ کسی حال میں بری نہیں ہو سکتا۔ آخر ایک پاکیزہ نظامِ جماعت، ایک صاف ستھرا معاشرہ اور
 ایک سازگار ماحول ہتیا کر ناجی تو خود افراد ہی کی ذمہ داری ہے اور اس مقصد کے لیے جدوجہد کا
 آغاز کسی ایک فرد ہی کی دعوت سے ہوتا ہے۔ اب اگر فرد پر بنیادی اور ابتدائی ذمہ داری نہ رکھی گئی
 ہو تو ایک ناسازگار ماحول ہمیشہ ہمیشہ کے لیے مقدر ہو کے رہ جائے گا اور وہ ناسازگار ماحول
 افراد کے لیے ایک مستقل عذر بن جائے گا۔ یہ پکڑ پکڑ کہیں سے ٹوٹ ہی نہیں سکتا۔

یہی وجہ ہے کہ انبیاء علیہم السلام کی دعوتِ اصلاح کا اولین اور براہِ راست مخاطب فرد ہے۔
 خدا کے دین کی پہلی پکار ہم میں سے ایک ایک کی روح و شخصیت سے ہے۔ اس کا پہلا پیغام قَدْ
 أَفْضَلْنَا لَكَ نَفْسَكَ کا پیغام ہے۔ اس کے پورے نظامِ تربیت کا منشایہ ہے کہ ہم اپنے لیے اپنے ہی اندر
 ایک مربی و مفر کی فراہم کریں۔ خارجی تعاون کے بھی ہم محتاج ہیں اور حصولِ علم اور اصلاحِ عمل میں
 بیرونی امداد ہمارے لیے نہایت ضروری بھی ہے اور حدِ ضرورت مفید بھی۔ اگر اپنی شخصیت کے اصلاحِ معارف
 ہم خود میں اور ہمیں اپنی اصلاح کی سب سے بڑھ کر اپنی مدد کی ضرورت ہے۔

خارج سے مدد | خارج میں انسانی شخصیت و کردار کی درستی کے لیے جو عوامل کام کرتے ہیں ان
 میں سے ایک قانون کی طاقت ہے، مگر قانون کی طاقت صرف ان اجتماعی اعمال پر گرفت کر
 سکتی ہے جو واضح طور پر دوسروں کے لیے ضرور مائل ہوں اور جن کے لیے کافی شہادت ہم پہنچ جائے
 اور شہادت کی مدد سے واقعات کی صحیح تصویر و تعبیر سامنے آجائے۔ قانون کی طاقت اپنے
 فیصلوں میں غلطی کر سکتی ہے، شہادت نامکانی ہونے پر بے بس ہو سکتی ہے، نجی اعمال کے دائرے
 میں بے تعلق بھی رہتی ہے، وہ محض رائی کے انسداد کی منفی تدابیر تو کر سکتی ہے، مثبت طور پر

تعمیر کردار کا فریضہ انجام نہیں دے سکتی اور پھر اعمال کے ظاہری پردوں کے پیچھے مذہم خیر و شر کا جو جنگامہ بپا ہے اس تک دسترس نہیں رکھتی۔

دوسری طاقت رائے عام کی طاقت ہے جو ہمیں برائی سے روکنے اور بھلائی کی طرف گھسنے میں مدد دے سکتی ہے۔ معاشرے کی اچھی تنظیم، روایات، نظام تعلیم کی طرف سے ذہن کی آبیاری خاندان اور حلقہ ربط و تعارف میں قائم شدہ اقدار اور کسی اصولی جماعت کا نظام تربیت و اعتساب یہ سارے عوامل ہمیں بڑی مدد دیتے ہیں۔ لیکن یہ عوامل بھی ہماری رفتار و گھٹنا رہتی تک رسائی رکھتے ہیں اور ہمارے اس عالم باطن میں نہیں اتر سکتے جس کے اندر ہمارے سارے نظام کردار کی تشکیل ہوتی ہے۔ خیال کی ندی کا وہ پہاڑ جتنا جو ہمارے مرکز اناسے چھوٹا ہے اور جس سے عمل و کردار کی ساری لہریں اٹھتی ہیں، اس پر رائے عام کو بھی تصرف حاصل نہیں ہے۔

باہر سے ایک مدد ہمیں نفسیاتی تجزیہ کاری کے فن سے ملتی ہے نفسیاتی تجزیہ کار ہماری ذہنی سرزمین کی کھدائی کے لئے بکٹار کے کسی خاص بیج اور خنڈہ کی کسی ایک بکری نشاندہی تو کر سکتا ہے، مگر وہ اصطلاح کے لیے ہمیں مضبوط ایمانی جذبے اور انقلابی درجہ کی قوت ارادی سے مالا مال نہیں کر سکتا۔

یہ سارے عوامل و قدرائع اپنی جگہ بہت مفید اور ضروری ہیں، لیکن یہ ہماری اپنی ابتدائی ذمہ داری کو کم نہیں کر سکتے۔ انسان کی خودی جب تک خود ہی بیدار ہو کر شخصیت و کردار کی تعمیر اور بنائی کے حلقوں سے اسے پھلنے کا عزم نہ بنا دے، کوئی قانون، کوئی وعظ، کوئی درس، کوئی نفسیاتی تجزیہ، کوئی نظام تزکیہ اور کوئی تربیت گاہ آدمی کو صحیح آدمی نہیں بنا سکتی۔ اپنا شعور اگر سویا رہے اور اپنی قوت ارادی اگر سُن ہو رہی ہو تو خارج کی ساری تدابیر آہستہ آہستہ بے جان اور غیر موثر ہو جاتی ہیں۔ ندی کے اندر کا مرکز و مربی اگر مر گیا ہو تو باہر کے مرکزوں اور مربیوں کی تقینات محض موجب سرخراشی ہوتی ہیں جن کو سُن کر فتنہ و فساد پیدا ہونے کے بجائے اُٹا اونگھ ملائی ہونے لگتی ہے اور باہر سے عائد کردہ بہترین اعمال بھی بے جان معمولات و عادات کی شکل اختیار کر لیتے ہیں۔

اصلاح نفس کا نقطہ آغاز اس اسلام کو جس طرح اور جس حد تک میں نے سمجھا ہے، اس کی روش سے

اصلاح کا نقطہ آغاز آدمی کا یہ احساس ذمہ داری کہ اپنے بچے اور بڑے یا اپنی اصلاح اور اپنے بچے کا ذمہ داری خود ہوں جس دن یہ احساس انگڑائی لیتا ہے اس دن انقلاب سیرت کا آغاز ہو جاتا ہے اور جب تک یہ احساس سن ہوتا رہتا ہے، ایمان و اخلاق کے لحاظ سے آدمی سستی کے گڑھے میں پڑا کر ٹھوس لیتا رہتا ہے اور بیشتر یہ ہوتا ہے کہ ساری عمر اسی حالت میں برباد ہو جاتی ہے۔ آخری لمحے آدمی کی روح پشیمان فرما دیتی ہے کہ **كُلَّهَا آخِرَتِي إِلَىٰ أَجَلٍ قَرِيبٍ فَأَصَدَّقْ وَأَعْتِقْ صَفَّ الصَّالِحِينَ**۔

شیطان قوتیں اس احساس ذمہ داری کو سلا رکھنے کے لیے بڑے جتن کرتی ہیں۔ وہ نفس کو کئی کئی اقسام کے ملوثی مشروب پلاتی ہیں اور فیون گول گول کر بڑے خوشنما مینالوں میں پیش کرتی ہیں۔ جب تک یہ احساس فیون زدہ رہتا ہے، آدمی اپنی کمزوریوں، اپنی غلیبوں اور اپنے ناکارہ پن کی ذمہ داری دوسروں پر ڈالتا رہتا ہے۔ سارے قصور اسے دوسروں، ساتھیوں، گھر کے راج، بھائی رفقاء، معاشرتی ماحول اور سیاسی نظام ہی میں نظر آتے ہیں۔ وہ ہمیشہ ان خطوں پر سوچتا رہتا ہے کہ اگر فلاں ایسا نہ کرتا تو میں سستی میں نہ گرتا، اگر یوں نہ ہوتا تو میں وہ اور وہ اچھائی پالیتا، اگر حالات ایسے اور ایسے نہ ہوتے تو مجھے موجودہ روش اختیار نہ کرنی پڑتی۔ اسی ذہن کے ساتھ دنیا کا ہر مجرم سوچتا ہے۔ اور وہ قتل اور چوری اور جیب تراشی اور زنا کے جرائم کا ارتکاب کرنے کے بعد ان کی ذمہ داری خارج میں کسی دوسرے کے سر ڈالتا ہے۔

احساس ذمہ داری کے سن ہونے کی صورت میں دوسری سمت آدمی اپنی اصلاح و تعمیر کا مطالبہ تمام تر دوسروں سے کرنا ہے وہ بظاہر اس بات کا عرصہ دیتا ہے کہ مجھے نیک ہونا چاہیے اور میری سیرت کو بڑے اعلیٰ معیار پر پہنچنا چاہیے، مگر ساتھ ہی وہ چاہتا ہے کہ دوسرے لوگ معیار بن کر اس کی شخصیت کی عمارت کو اٹھائیں۔ دوسرے ہی انہیں ڈھکیں، دوسرے ہی گانا بنائیں، دوسرے ہی رڈ کے ریکیں اور وہ کھڑا دیکھتا رہے کہ اس کی زندگی کا حسین و جمیل قصر تیار ہو رہا ہے۔ دوسرے اس سے اخلاقی تقاضے متواضع، دوسرے اس کے اندر شعور اتاریں۔ دوسرے ہی اس کی

قوتِ ارادی کو پاؤں پر کھڑا کریں اور دوسرے ہی اسے اچھے اعمال پر مجبور کر دیں۔ کوئی حلقہ دوسرے اس کے اندر قرار کی محبت، خبر دے، کوئی تربیت گاہ اس کی نمازیں روج نشیت ڈال دے، کوئی اجتماع اس کے جذبہ افتخار کو روک لے آئے۔ کوئی اسے ادنیٰ فضاؤں میں اُٹالے جائے۔

پھر جب کہ اس کے مطالبے پورے نہیں ہوتے تو وہ سوچتا ہے کہ کہیں کوئی خرابی ہے، درس و تعلیم میں کوئی خرابی ہے، کسی نظامِ تربیت میں کوئی کوتاہی ہے، کسی تنظیم میں کوئی قصور ہے، کسی طریقہ میں کوئی غلطی ہے۔ نظامِ مساجد میں قصور ہے، طبعیہ علماء میں بگاڑ ہے، سرے سے نظریہ دین میں کمزوری ہے یا اسلام وقت سے پیچھے رہ گیا ہے۔ وہ اور ہر جگہ خرابی تلاش کرتا ہے اور پالتا ہے مگر اسے اپنے اندر کی خرابی کا پتہ نہیں چلتا۔ اسے معلوم نہیں کہ اس کے اندر کا انسان دنیا و مافیہا سے غافل پڑا سو رہا ہے۔ وہ پریشان ہو رہا ہے کہ اپنی کوتاہیوں کا الزام دوسروں پر ڈالتا ہے، وہ بُری مہارت سے تنبیہ کرتا ہے اور اس کی تشدید بُری دلچسپ شان کی ہوتی ہے کہ جو کوتاہی خود اس کے اندر سب سے بڑھ کر پائی جاتی ہے اسی کی نشاندہی وہ دوسروں میں کرتا ہے۔ وہ اگر اخلاقی ارتقا میں خود سست رہا ہو گا تو وہ دوسروں کی سستی ارتقا پر گرفت کریگا، وہ اگر خود تشدد پسند ہو گا تو دوسروں پر تشدد کا الزام تھوپے گا، وہ اگر خود دین دین کے معاملات میں عدم انضباط کا شکار ہو گا تو دوسروں کی ہر بھول چوک پر خیانت کا سیل اٹکائے گا، اس کا اپنا معیار زندگی اگر مُسرنا نہ ہو گا تو وہ دوسروں کی معتدل روش کو بھی مبالغہ آمیز طریق سے تندی کے زیرِ عنان رکھے گا، وہ خود اگر بعض دینی تقاضوں کو پورا کرنے میں ڈھیلا پڑ گیا ہو تو وہ انہی تقاضوں کے بارے میں دوسرے بہتر لوگوں کو ناکارہ ثابت کرے گا، وہ اگر خود مصالح کے نام پر بڑے بڑے اصولوں میں لچک پیدا کر لیتا ہو تو دوسروں کو بے اصول ثابت کرنے پر پُر پونا اور نطق صرف کر دے گا، وہ جب خود ہاتھ پاؤں توڑ کے بیٹھ جائے گا تو ہماری دنیا کے تعطل کا ماتم کرے گا، وہ جب خود والہیت کا عالم گنوا چکے گا تو دوسروں کے اندر کی رنج اخلاص کی برابری کا نور کہے گا اور وہ خود جس مرحلے پر آکر اعلیٰ نصب العین کے لیے اپنی ذاتی قربانی دے کر دوسروں سے فخر اٹھاتا ہے تو وہ اس کا مقابلہ کرے گا تو دوسروں کی تنگ دلی

ادبے ہی غلی کا دھڑا سناٹے کا تھی کہ وہ جبریہ کے فلسفہ کی آڑ لے کر اپنے بگاڑ کا ذمہ دار خدا تک کو قرار دے لیتا ہے۔

انسان اپنا کیس بڑی خوبی اور بہارت سے مرتب کرتا ہے۔ وہ ہزار ہا جرائم کا ذمہ دار ہونے کے باوجود ایک مظلوم مدعی بن کے انسانیت کی عدالت میں آتا ہے۔ اور نہ جانے کس کس کو مدعی علیہ بنا کر مجرموں کے کھڑے میں کھڑا کر دیتا ہے۔ وہ خود ہر حال میں مجبور اور بیزار ہوتا ہے اور دوسرے لوگ ہر حال میں اس کی نغز شونا اور وحشتوں اور نامہ قبول حرکتوں کے ذمہ دار ہوتے ہیں۔ اس کے پاس اپنے لیے بڑے الاؤنس ہیں، بڑی رعایتیں ہیں، بڑی چھوٹ ہے۔ بڑی عفو کاریاں ہیں، مگر دوسروں کے لیے اس کے جذبات کا حملہ بھی سنگین ہوتا ہے، اس کی زبان بھی بڑی وحشت ہوتی ہے، اس کا استدلال بھی بڑا زور دار ہوتا ہے اور اس کی کسٹیاں اور معیارات بھی بڑے کٹے ہوتے ہیں۔ انسان عالم فریبی ہی کا نہیں، خود فریبی کا بھی استاد و تاج ہوتا ہے۔ مگر یہ ساری عالم فریبیاں اور خود فریبیاں اسی دنیا تک ہیں، آخر کار اسے اس مقام پر پہنچنا ہے جہاں کوئی فریب نہ چلے گا اور سارے فریبوں کی قلمی کھل جائے گی اور اسے اپنے نفس کا ذمہ دار آپ ہوتے ہوئے جواب دہی کرنی ہوگی۔

یہ سارے احوال و کوائف اور یہ گونا گوں نفسیاتی تجربے جن سے آدمی گذر رہا ہوتا ہے، محض اس امر کی علامت ہیں کہ اس کے اندر اس کا جو صلح و دعیت کیا گیا ہے وہ سوراہا ہے۔ اس کا احساس ذمہ دار بن پڑا ہے۔

اسی باطنی صلح طاقت کو بیدار کرنے کے لیے دعوتِ انبیاء کو سختی ہے کہ لَهَا مَا كَسَبَتْ وَعَلَيْهَا مَلَا كَسَبَتْ۔ وہ کہتی ہے کہ ہر فرد انسانی نے جو کچھ خیر اپنے لیے سیٹھا دہی کچھ اس کے پتے پڑنے والا ہے اور جو کچھ شر اس نے فراہم کیا، اسی کا وبال اس کو بھگتنا ہے۔ دوسروں کی بھلائی اس کی برائی کا ازالہ نہیں کر سکتی اور دوسروں کی برائیاں اس کی بھلائی کو میا میٹ نہیں کر سکتیں۔ یہاں کا قانون یہ ہے کہ لَنَا أَعْمَالُنَا وَكُمُ أَعْمَالُكُمْ۔ ہمارے اعمال ہمارے لیے اور تمہارے اعمال تمہارے لیے۔ ہر ایک کا اپنا کھانا الگ الگ کھل رہا ہے۔ آخرت کے نیک میں جو کچھ کسی کا جمع ہے اسے کوئی دوسرا جلی چیک

پر برآمد نہیں کر سکتا اور جس کا کھاتہ خالی ہے وہ کسی دوسرے کے کھاتے سے کوئی حساب منتقل نہیں کر سکتا۔ آدمی کی سیرت کی تجوری میں وہی مال داخل ہوتا ہے جو خود اس نے اپنی محنت سے کمایا ہو، دوسروں کی کمائی اس کے سرمائے میں کچھ اضافہ نہیں کر سکتی اور دوسروں کے بھی کھاتوں پر تنقید کر کے وہ کوئی حصہ اخذ کر سکتا ہے۔ یہی حق ہے جسے قرآن نے یوں بھی بیان کیا ہے کہ لَئِیْسَ لِلْإِنْسَانِ إِلَّا مَا سَعَىٰ جو کچھ خود بڑو گئے وہی کاٹو گئے۔

ذمہ داری کی حس جس دن چونک اٹھتی ہے تو آدمی اُس دن زندگی کی کھیتی کو زرخیز بنانے کے لیے ایک کسان کی طرح پھاڑا کندھے پر ڈال کر نکل کھڑا ہوتا ہے۔ وہ اپنی شخصیت کے پھیل میدان میں ہل چلاتا ہے، وہ مستحکم عادات کے پیلے توڑتا ہے، وہ باطل تصورات کی جھاڑیاں اکھیڑتا ہے، وہ الہامی تعلیم کا پانی دیتا ہے، وہ حسن نیت کا بیج بوتا ہے۔ یہاں تک کہ کردار کی ایک فصل ابلہانے لگتی ہے اور آہستہ آہستہ اس پر سعادت و کرامت کے برگ دوبار آتے ہیں۔ پھر جب فصل تیار ہو کر آخرت کے کھدیان میں پہنچتی ہے اور اس کی گہائی ہو جاتی ہے تو وہ حیاتِ دوام کے لیے ہتھ بھر لیتا ہے۔

انبیاء کی سعی اصلاح کا اصل ہدف مقصود اسی احساسِ ذمہ داری کو چونکانا اور چھوڑنا اور بُرے کارلانا ہے۔ یہ جاگ جائے تو پھر قسمت جاگ اُٹھتی ہے۔ یہ سوتی رہی تو سرے سے تقدیر انسانی سوتی رہتی ہے۔ اس حس کو جگانے کے لیے کائنات میں بے شمار دلائل و مظاہر کام کرتے ہیں، اس کو جگانے کے لیے طبعی واقعات اور نفسیاتی حوادث بڑی خدمت سرانجام دیتے ہیں، اور اسی سفرِ ازل کو فرض کے راستے پر گامزن کرنے کے لیے الہام کا جرس بجاتا ہے۔

مجھے یہ ڈر ہے، دل زندہ تو نہ مر جائے

کہ زندگی عبارت ہے تیرے جینے سے

پس جس شخص کے اندر یہ حس کام کرنے لگے کہ میں اپنے بچے اور بُرے کا خود ذمہ داریوں اور خود مجھے اپنے دل کو زندہ رکھنا ہے، خود مجھے اپنے داغ کو اچھے خیالات کا گہوارہ بنانا ہے، خود مجھے

اپنی روح کو بالیدگی دینی ہے، خود مجھے اپنے کردار کو سنوارنا اور اپنی زندگی کو شیطانی تملوں سے بچانا ہے۔ اسی کے لیے خدا کی توفیق، مدد اور نصرت حاصل ہوتی ہے۔ اِنَّ الَّذِیْنَ جَاهَدُوا فِیْنَا لَنَهْدِیْہُمْ سُبُلَنَا۔ جو لوگ خدا کی درگاہ کی طرف بڑھنے کا غم باندھ کر چل کھڑے ہوتے ہیں، انہی کو خدا کی طرف سے رہبری بھی فراہم کی جاتی ہے۔ یہ احساس ذمہ داری جب زندہ ہوگا تو سیرت میں متاثر تھا ہونے لگے گا اور جب اس پر اونگھ طاری ہوگئی، ترقی رک جائے گی۔ سو میں ہر آن یہ دیکھنا چاہیے کہ سینے میں دل زندہ ہے یا نہیں اور دل زندہ کب بیدار اور چوکس ہے اور کب وہ اونگھنے لگا۔ دل جب زندہ و بیدار ہوتا ہے تو آدمی یوں سوچتا ہے کہ میرا فرض کیا ہے اور میں نے کیا کوتاہی کی، لیکن جب یہ مر جاتا ہے یا سو جاتا ہے تو آدمی ساری توجہ اس پر صرف کرتا ہے کہ دوسروں کی ذمہ داریاں کیا ہیں اور ان سے کیا کوتاہیاں سرزد ہوتی ہیں۔

اپنے مرتبہ و مقام کا صحیح شعور میرا ایک ماحصل مطالعہ یہ ہے کہ انسانی کردار کی اساس اپنے مرتبہ و مقام کے صحیح شعور پر ہے۔ آدمی اپنے لیے اگر غلط مرتبہ و مقام تجویز کرے تو اس کی زندگی خیال کی ننھی سی کونپل سے لے کر اعمال کے اہم ترین برگ و بار تک اور نجی سرگرمیوں سے لے کر بین الاقوامی مشاغل تک ساری کی ساری بگڑ جاتی ہے۔ وہ اصلاح یافتہ اسی صورت میں ہوتا ہے جبکہ وہ اپنے آپ کو صحیح مرتبہ و مقام پر رکھتا ہے۔ کائنات کی محفل وجود میں جب تک وہ اپنی مقررہ نشست کو تلاش نہیں کر لیتا وہ آوارہ و پریشان رہتا ہے۔ یہ نشست پائیتا ہے تو ٹھہراؤ اور توازن حاصل کر لیتا ہے۔

اسلام کا سب سے بڑا کا نام یہ ہے کہ اس نے انسان کو شعوری طور پر اس کے صحیح مرتبہ و مقام سے آگاہ کیا ہے۔ اسلام کے دیئے ہوئے علم حقیقت کے رُوسے آدمی خدا، اپنے انبائے نوع اور مادی کائنات کی مشکت میں صحیح جگہ اس شعور کے ساتھ پاتا ہے کہ :-

— خدا کے سامنے اس کا مقام عبدیت کا مقام ہے۔

— اپنے انبائے نوع کے ساتھ اس کا رشتہ اخوت و مساوات کا رشتہ ہے

— اور مادی کائنات پر وہ خلیفہ اللہ ہونے کی حیثیت سے حکمران و متصرف ہے خدا کے سامنے اپنے مقامِ عبدیت کو پہچان لینے کے بعد کبر، غرور، علم و قوت اور ظلم و تشدد کے جھانٹا کے وہ دروازے بند ہو جاتے ہیں جو انسانیت کو تباہی و ہلاکت کی طرف لے جاتے ہیں عبدیت کا اشتراک تمام انسانوں میں جس رابطہ اخوت کو استوار کرتا ہے وہ نسلی، جغرافیائی اور طبقاتی اونچ نیچ اور باہمی کشاکش کا سد باب کرتا ہے۔ مادی کائنات، اس کے عناصر و قوا، فطرت کے فراہم کردہ مسائل کا ر اور دولت اور ضروریاتِ زندگی کے مقابلے میں انسان جب خلیفہ اللہ کا منصب اختیار کرتا ہے تو تمدن گریز رہبانیت کا سد باب بھی ہوتا ہے اور آدمی کی عزت نفس بھی بے جا تذلل سے محفوظ ہو جاتی ہے جس کی بنیاد پر سارا احساسِ ذمہ داری کھڑا ہوتا ہے۔

اس مرتبہ و مقام سے انسان جب کبھی آگے بڑھ کر استکبار کے راستے سے خداوندی کے دائرے میں قدم رکھ دیتا ہے تو بھی اس کا کہ دار غارت ہو جاتا ہے اور اس سے اگر وہ نیچے گر کر اپنے جیسے انسانوں اور مادی مظاہر اور دولت اور مشین کی طاقت کو معبود بنا لیتا ہے تو بھی اس کی سیرت پستی کے حوالے ہو جاتی ہے۔

انسان کو اس کے اس صحیح مرتبہ و مقام کا علم و شعور تو باہر سے دیا جاسکتا ہے مگر اسے صحیح مرتبہ و مقام پر کھڑا کرنا اور پھر مدت العمر اس پر قائم رکھنا کسی خارجی وسیلے کا مرہونِ منت نہیں ہو سکتا۔ اس مرتبہ و مقام پر کھڑے ہو کر اپنی سیرت کی تراز و بودی سے پکڑ کر تھلے رکھنا اور ہر ہر آن یہ انتہام کرنا کہ نہ اس کا پلڑا استکبار کی جانب جھکے، نہ تذلل کی جانب، بڑا امتحان ہے۔ دین کی ساری تعلیمات، اخلاق کے سارے ضابطے اور قانونِ شریعت کے سارے اوامر و نواہی اسی تراز و کی تسطاسِ مستقیم کو برقرار رکھنے کے لیے ہیں۔ مگر اسے تھلنے والا ہاتھ اور اس کی نگرانی کرنے والی آنکھ کہیں باہر نہیں ہے بلکہ ہر آدمی کا اپنا ہی ہاتھ اور ہر آدمی کی اپنی ہی آنکھ اس کی ضامن ہے۔ اس وجہ سے زندگی کی اصلاح کی ذمہ داری ہمارے اپنے ہی اوپر عائد ہوتی ہے۔

نصب العین | یہ واضح ہے کہ ہم اپنی زندگی کو برقرار رکھنے کے لیے کچھ خواہشات و ضروریات کے

زیر بار ہیں۔ ان خواہشات و ضروریات کو ہمیں چار و ناچار پورا کرنا پڑتا ہے لیکن محض اپنی خواہشات و ضروریات پوری کرنے میں لگ جائے تو اس کے اندر اخلاقی زندگی سرے سے کروٹ ہی نہیں لیتی اور کوئی روحانی بالیدگی پیدا نہیں ہوتی۔ اخلاقی زندگی ایسی ذمہ داریوں سے عبارت ہوتی ہے جن کو پورا کرنے کے لیے اپنی خواہشات کی کچھ نہ کچھ قربانی دینی پڑے۔ دوسرے لفظوں میں اخلاقی زندگی ایثارِ نفس سے شروع ہوتی ہے۔ خواہشات میں تمام تر انہماک ہمیں حیوانی زندگی دے سکتا ہے، لیکن اعلیٰ درجہ کی انسانی زندگی خواہشات کو کسی مقصدِ اعلیٰ پر قربان کرنے سے حاصل ہوتی ہے۔ گویا سیرت بنانے اور زندگی سنوارنے اور روحانی و اخلاقی ارتقاء حاصل کرنے کے لیے انسان کے سامنے کوئی ایثارِ طلبِ نصبِ العین اور ذاتی مفاد سے ملنہ تر کوئی ہدفِ نگاہ ہونا چاہیے۔ بغیر اس کے نیکی، روحانیت، اخلاقی علو، تعمیرِ کردار اور اصلاحِ نفس کا کوئی امکان نہیں۔ نصبِ العین اور ہدفِ نگاہ جتنا کم تر اور محدود تر یا بلند تر اور وسیع تر ہوگا اسی کے مطابق انسانی سیرت و کردار میں بھی بلندی و پستی اور وسعت و محدودیت پائی جائے گی۔ وہ شخص جو جانور کی طرح فقط اپنے چارے پانی اور تھانوے اور جوڑے کی طلب میں سرگرم رہتا ہے اس کے اندر سیرت و کردار نام کی کوئی چیز نہیں پائی جاسکتی۔ اس سے بڑھ کر وہ افراد ہیں جو خاندان، قبیلہ، نسل، قومیت، وطن، طبقے یا کسی خاص تنظیم یا جتنے کامنفاذ سامنے رکھ کر ایثارِ نفس کرتے ہیں۔ ان لوگوں کے اندر ایک محدود نوعیت کا کردار تشکیل پاتا ہے۔ لیکن اسلام نے ہمارے سامنے ساری انسانیت کا مشترک اور وسیع ترین مفاد بطور مقصد سامنے رکھا ہے اور ساری رنگا بین رضائے الہی پر قمرنگی کی ہیں۔ اسلام کے اس عظیم نصبِ العین کو صحیح طور پر اپن لینے سے عظیم وجہ کا کردار تشکیل پاتا ہے۔ اس نصبِ العین سے بڑھ کر کوئی دوسرا نصبِ العین ایثارِ نفس نہیں مانگتا۔ یہ قیمت میں سب سے بڑھ کر گراں بہا ہے۔

ہر نصبِ العین آدمی کے سامنے کچھ اصولوں اور تقاضوں کو فرض بنا کر رکھتا ہے۔ ہر فرض خواہشات کے مقابلے پر آکر قربانی مانگتا ہے۔ خواہشات اور خواہشات کے درمیان کشمکش ہوتی ہے۔

اور کشمکش زندگی کو ایک امتحان بنا دیتی ہے ۔

عومۃ عالم میں تیرا امتحان ہے زندگی

اس کشمکش اور حالت امتحان میں پڑ کر آدمی کو بار بار ہر آن فیصلے کرنے پڑتے ہیں اور ان فیصلوں کو نبھانا پڑتا ہے ۔ امتحان میں پڑنا اور صحیح فیصلے کرنا اور پھر ان کو نبھانا جو ہر کردار کو نشوونما اور جلا دیتا ہے ۔ جیسے کہ سونا بار بار کھلی میں پڑ کر کندن بنتا ہے ۔

کوئی نہیں جو حالت امتحان کا احساس باہر سے آدمی پر ٹھونس سکے ، کوئی نہیں جو کشمکش کی فمرداری خارج سے تسلیم کر سکے ، کوئی نہیں جو فرض و خواہش کے کسی معرکے میں آدمی کے باطن میں ہونے والے فیصلے کو سمجھ سکے اور اس کو زبردستی صحیح راستے پر ڈال سکے اور کوئی نہیں جو کسی اخلاقی فیصلے کو فمرداری سے نبھانے پر بیرونی دباؤ سے آدمی کو مجبور کر سکے ۔

عمر بھر کے اس معرکہ خیز و شرمین صرف وہی شخص بازی مارے جاسکتا ہے جو ایک سپاہی کا سا جذبہ اپنے اندر رکھتا ہو ، ایک منتری کی طرح اپنے اصول و فرائض کا پاسبان بنے اور ایک پہلوان کی طرح سفلی میلانات سے کشتی لڑتا رہے ۔ جس شخص کے اندر کا سپاہی ہتھیار پھینک چکا ہو ، جس شخص کے اندر کا منتری سو گیا ہو اور جس شخص کے اندر کا پہلوان بے حس و حرکت ہو گیا ہو وہ زندگی کا کھیل ہر چکا ۔ کوئی دوسرا اس کے حصے کی جنگ نہیں لڑ سکتا اور کوئی دوسرا اس کی جگہ پیرہ نہیں لے سکتا ۔ کسی نصب العین کا قطعی طور پر انتخاب کر لیتا ۔ اس پر ہمیشہ اپنی نگاہ مرتکز رکھتا ، اس کے عاید کردہ فرائض کو اپنے لیے واجب قرار دیتا ، اس کے تفاضلوں کے تحت اپنی خواہشات کی قربانی دیتا ، اس کی پیدا کردہ کشمکش میں مجاہدانہ انداز سے اقدامات کرنا اور ہر قدم پر مضبوطی سے جھے رہنا خود ہمارا کام ہے ، دوسروں کا نہیں !

جو شخص اسلام کو زندگی کا رہنما بناتا ہے وہ گویا اپنے لیے بلند ترین نصب العین طے کر لیتا ہے ، وہ اپنے لیے بے شمار فرائض معین کر لیتا ہے ، وہ اپنے اوپر حدود و قیود عاید کر لیتا ہے ، وہ اثبات نفس کے مواقع سے آگاہ ہو جاتا ہے ، وہ اپنے آپ کو ایک امتحان کا گاہ کشمکش میں لا کھڑا کرتا ہے ۔

اب وہ کیوں یہ چاہتا ہے کہ روز روز کوئی اسے بتائے کہ تو مسلم ہے، بار بار اسے نئے سرے سے سمجھائے کہ تیرا نصب العین اب رضائے الہی ہے، نت اس کے فرائض کی فہرست اس کے سامنے پڑھتا رہے کہ ان کو تجھے پودا کرنا ہے اور ان کے لیے قربانیاں دینی ہیں۔ تو اسی بالحق اور تو اسی بالصبر یقیناً ایک اسلامی نظامِ جماعت کی لازمی شان ہے اور ایک نصب العین کے خدائوں کی رفاقتِ باہمی کا تقاضا بھی ہے کہ وہ بار بار تلقینِ حق کریں، ہمیشہ تذکرہ کی فضا آراستہ رکھیں، لیکن اگر ہر شخص اپنی استقامت اور راست روی اور اصلاح کا دار و مدار دوسروں پر رکھے اور اپنی ذمہ داری آپ پوری نہ کرے تو سرے سے تو اسی بالحق اور تو اسی بالصبر کا ماحول ہی نہ بن سکے گا۔

ضابطہ و معیار کا علم | نیک بننے کے لیے نیکی کا ہم تصور کافی نہیں۔ سیرت و کردار کو سنوارنے کے لیے ایک واضح ضابطہ و معیار کا علم ہونا ضروری ہے۔ ہر دور، ہر خطے اور ہر قسم کے حالات میں افراد اور اقوام کے اندر بہتر زندگی حاصل کرنے، برائیوں اور خرابیوں سے بچنے اور تعمیر و ترقی کے راستے پر بڑھنے کی خواہش فطری طور پر موجود رہی ہے۔ لیکن بہتر زندگی حاصل کرنے کا راستہ بالعموم غیر واضح رہا ہے۔ جب کبھی راستہ غیر واضح رہا ہے، انسانی قافلے دھندلے قیاسات کے پیچھے پیچھے آوارہ گردی کرتے رہے ہیں۔ انسانیت صلاح و فلاح ایسے ہی کسی دور میں پاسکتی ہے جب کہ صلاح و فلاح کا واضح ضابطہ اسے ہاتھ آیا ہے۔

انبیاء علیہم السلام کا احسانِ عظیم یہی ہے کہ انھوں نے نیکی اور صلاح و فلاح کے ضابطے کو وضاحت کے ساتھ انسانیت کے سامنے رکھا۔ اپنی آخری اور مکمل شکل میں یہ ضابطہ قرآن نے پیش کیا ہے۔

ضابطہ کے ساتھ انسان ہمیشہ اس امر کا محتاج ہی رہا ہے کہ اس ضابطے کے مطابق انسانی زندگی کا عملی نمونہ اس کے سامنے رہے۔ وہ ہدایت حاصل کرنے کے لیے کسی تجربیدی فلسفے سے زیادہ کسی عملی مظاہرے سے استفادہ کرتا ہے۔ وہ محض منطقی دعوت و استدلال سے انقلابی

روح اخذ نہیں کر سکتا بلکہ اسے ایسی حکمت درکار ہے جس کے ساتھ عملی تعبیر موجود ہو۔ وہ ایسی منطق چاہتا ہے جو واقعات کے پیرائے میں جلوہ گر ہو۔ وہ ایسے استدلال کا ضرورت مند ہے جس کے اندر انسانی جذبات کی گھلاوٹ ہو۔ دوسرے لفظوں میں وہ مجرد ایک کتابی ضابطے سے مطمئن نہیں ہوتا، اسے چلتا پھرتا پیکر محسوس درکار ہے جو اس کتابی ضابطے کو انسانی زندگی میں کارفرما دکھائے۔ اسے ایک اسوہ و معیار کی ضرورت ہے۔ یہ اسوہ و معیار رسول اکرم صلی علیہ وسلم کی ہستی انور ہے۔

تجربہ گواہ ہے کہ ہم میں سے ہر شخص اپنے دوستوں، حلقہ ربط و تعاون، سوسائٹی کے ممتاز شہرت یافتہ افراد اور تاریخی شخصیتوں میں کہیں نہ کہیں اپنے لیے اسوہ و معیار رکھتا ہے اور پھر اپنے اخلاقی اصول بنانے میں، روزمرہ زندگی کے اقدامات کرنے میں، بات چیت اور رفتار و گفتار کے اسلوب میں، بھٹی کہ لباس کے انتخاب اور وضع قطع بنانے میں غیر شعوری اور شعوری طور پر اپنے اسوہ و معیار کی پابندی کرتا ہے۔ کچھ خاص ادا میں، کچھ خاص حرکات، کچھ خاص الفاظ اور ان کے لیے خاص لب و لہجہ اور اسی طرح خوشی اور غم، غصے اور رحم، نفرت اور محبت کے کچھ انداز ہم خاص خاص شخصیتوں سے متعارف پیتے ہیں۔ اب جیسا جیسا اسوہ و معیار کسی نے سامنے رکھا ہوتا ہے اسی طرز کا کردار اس کے اندر پروان پڑھتا ہے۔ کسی کے سامنے ایک فلمی اکیٹر کا کردار ہوتا ہے۔ کسی کے سامنے ایک ناول کا ہیرو ہوتا ہے، کسی کے سامنے کوئی شاعر یا ادیب ہوتا ہے کسی کے سامنے کرکٹ یا ہاکی کا کوئی کھلاڑی ہوتا ہے، کسی کے سامنے محکمے کا کوئی افسر پارٹی کا کوئی لیڈر یا ملک کا کوئی وزیر ہوتا ہے۔ بسا اوقات ہمارے متعدد معیارات مختلف اطراف میں بکھرے ہوئے ہوتے ہیں اور ہم مختلف پہلوؤں سے بہت سی شخصیتوں کی تقلید بیک دم کر رہے ہوتے ہیں۔ اسلام نے یہ چاہا ہے کہ ہم اپنی پوری اخلاقی زندگی کے لیے سرور عالم کی ایک ہی بے داغ اور بے مثل شخصیت کو اسوہ و معیار بنائیں اور سارا اکتساب و عین سے کریں۔ انسانی کردار کے لیے یہی سب سے اونچا مقام ہے جس پر نگاہ جاکر بلند ترین پرواز کی جاسکتی ہے۔

اس معیار سیرت و کردار کی سنت کا مستند ریکارڈ اس کی پوری تصویر ہمارے سامنے لا رکھتا ہے اور ہماری تاریخ کا ایوان اس کی لازوال روشنی سے جگمگا رہا ہے۔

اسلام کے پیش کردہ ضابطہ و معیار کو ہم قرآن و حدیث سے معلوم کر سکتے ہیں۔ قرآن و حدیث کا علم ہی وہ العلم ہے جس کی طلب ہر مسلم مرد و عورت کے لیے فرض ٹھیرائی گئی ہے اس العلم کے حصول کے لیے قرآن و حدیث کی یہ ہے کہ آدمی عربی زبان سیکھے اور براہ راست استفادہ کرے۔ یہ نہیں تو تراجم اور تفاسیر موجود ہیں ان سے مدد لے۔ حلقہ ہائے درس اور تالیف سے فائدہ اٹھائے لیکن اس علم کی طلب کسی میں کتنی ہے کتنی نہیں، یہ بات خود اس کے اپنے اوپر منحصر رکھتی ہے اور یہ امر بھی آخر کار لوٹ کر اسی کے اوپر آتا ہے کہ وہ حاصل شدہ علم کے مطابق کہاں تک اپنے آپ کو سدھارتا ہے۔ اس علم کی پیاس اگر موجود نہ ہو تو چاہے اس کے فوارے ہر طرف کیوں نہ چھوٹ رہے ہوں، ایک آدمی جاہل پڑا رہے گا اور اگر اس کے اندر عملی لحاظ سے جمود پیدا ہو گیا ہے تو چاہے علم اس کے اندر خارج سے محض بھی کیوں نہ رہا ہو اس کے حق میں بالکل نئے نتیجہ رہ جائے گا۔

یہ فرد فرد کا اپنا کام ہے کہ وہ اپنے اندر ضابطہ و معیار کے علم کی پیاس بے تیز رکھے اور حاصل شدہ علم کے مطابق عمل و کردار کی اصلاح کی ہم جاری رکھے

ایک عزم — ایک فیصلہ | اگر ہم انسانی نفسیات کا گہرا جائزہ لیں تو چاہے زندگی کا کوئی کئی اور ہمہ گیر انقلاب ہو یا کوئی جزئی اصلاح، ہر تبدیلی ہمیشہ ایک عزم اور ایک فیصلے کا نتیجہ ہوتی ہے جب تک ایک مجاہدانہ عزم نہ باندھا جائے اور جب تک قوت ارادی اپنے پیروں پر کھڑی ہو کر ایک قطعی فیصلے کا اعلان نہ کر دے ہمارے اندر کوئی تبدیلی واقع نہیں ہوتی۔ بہت سی چیزیں ہیں جن کی ہم تعریف کرتے ہیں اور گفتگوؤں میں ان کو واجب العمل مانتے رہتے ہیں لیکن علما ان کو اختیار نہیں کرتے۔ دوسری طرف بہت سی چیزیں کو ہم بُرا کہتے ہیں اور ان سے بچنے کو وجہ خلاف قرار دیتے ہیں لیکن ساری عمر وہ ہمیں چمپی دیتی ہیں۔ یہ مجبوری حالت محض اس وجہ سے ہم پر ہوسکتی ہے کہ

ہم ایک قطعی فیصلہ نہیں کر پاتے بلکہ بیچ میں ٹکے رہتے ہیں۔ اصلاح نفس کی مہم شروع کرنے کے لیے وجہ اول کی عزت یہ ہے کہ آدمی علم و شعور کے مطابق ہر معاملے میں قطعی فیصلہ کرنے اور عزم مصمم باندھنے کی صلاحیت اپنے اندر پیدا کرے۔

اسلام ایسا انسان تیار کرنا چاہتا ہے جو خدا و رسول کا فرماں بردار بن کر دوسروں کی بھلائی پائے دنیا میں منافع خیر کا اضافہ کرنے اور زندگی کو سخن سے آراستہ کرنے کی مہم میں شہمک ہو جائے۔ اب اس طرز کا انسان وہی بن سکتا ہے جو یکبارگی یہ قطعی فیصلہ کر لے کہ آج سے میں کسی کے ساتھ برائی کرنے کے لیے نہ اپنے دماغ سے سوچوں گا اور نہ اپنے اعضاء سے کوئی ایسی حرکت سرزد ہونے دوں گا، آج سے میں انسانیت کی منافع خیر میں اضافہ کروں گا اور اس منافع کے نقصان کا روادار نہ ہوں گا، آج سے میں زندگی اور تمدن اور معاشرت کو سخن و دلگاہ اور اس میں یقینی پیدا کرنے میں کوئی حصہ نہیں لوں گا۔ مگر کارِ دو عالم کی دعوت پر جن ہستیوں نے بیک کہی تھی انھوں نے ایسے ہی قطعی فیصلے کیے تھے اور ایسے ہی عزم باندھے تھے۔ دنیا نے لالچ اور خوف کے سارے وسائل لے کر ان کے خلاف یورش کی مگر وہ اس دنیا سے اس شدت سے ٹکرائے کہ اس کے نظام ہائے باطل کے پر نیچے اڑ گئے۔ کیا مثال ہو سکتی ہے اس شخص کی جس نے کھجوریں کھاتے کھاتے ایسا ہی قطعی فیصلہ کیا اور ان کی آن میں جہاد کے موپے پر قربان ہو گیا۔

ایک ہم ہیں کہ دن رات دوسروں کی طرف سے پیش آنے والے جن تجربوں میں ناگواری محسوس کرتے ہیں اور ان کی برائی کا احساس ہوتا رہتا ہے ان سے خود باز نہیں آ سکتے۔ بسوں پر جو ہر لوگ ہوتی ہے، ٹرکوں اور گلیوں میں جو غلاطت پھینکی جاتی ہے، بول چال میں زبانوں کی گندگی اور جذبات کی جو تلخی سامنے آتی ہے، نظر بازی اور فقر و بازی میں جس کمینگی کا مظاہرہ ہوتا ہے اس سے کسے رب محسوس نہیں ہوتا۔ مگر ہم خود ہر لوگ مچاتے ہیں، ہم خود غلاطت پھینکتے ہیں، اور اپنی نگاہوں اور زبانوں پر ہم خود تباہ نہیں رکھ سکتے۔

کر دار وہ لوگ بنا سکتے ہیں جو صحت جس برائی کا احساس کریں کہ جو جب آزار ہے تو اس آن

اپنے ذہن میں غم باندھیں کہ بس اس لمحے سے میں نے اسے چھوڑا۔ اس کی زیریں مثال مدینہ کی ان چوبدار ہستیوں نے پیش کی تھی جنہوں نے شراب کی حرمت کا حکم سنتے ہی ہونٹوں سے لگے ہوئے پیلے انگ کر دینے یا پھر ان خواتین نے مبارک اسودہ قائم کیا جنہوں نے حجاب کا حکم سنتے ہی کمر پٹے تھپاڑ چھڑا کر فوڈ اور حنفیاں بنالیں اور گھونگھٹ نکال لیے۔ جو شخص بُرائی کو بُرائی محسوس کر لینے کے بعد اس کو ساتھ لے بیٹے جتنا ہے اور جو شخص ایک اخلاقی نقصان کا شعور حاصل ہو جانے پر بھی اپنے اوپر اسے طاری نہیں کرتا، بلکہ ”یہ ہونا چاہیے“ اور ”یہ نہ ہونا چاہیے“۔ ”یہ اچھا ہے“، ”یہ بُرا ہے“ کے ٹکے ہوئے جملے شاعرانہ انداز سے دہراتا رہتا ہے اسے کوئی درس اور کوئی نظام تربیت اور کوئی خانقاہ اور کوئی جماعت ماحول سنوار نہیں سکتا۔ وہ ذہنی جمود اور قلبی علاج کا مریض ہے۔ وہ ہمیشہ اس انتظار میں پڑا رہے گا کہ کوئی اسے پھونک مار کر یا ایک رنگہ حقیقت ڈال کر کچھ بنادے اور کوئی زبردستی اس کا ہاتھ پکڑ کر اسے اخلاقی علو کے مرتبے پر پہنچا دے۔

نیکی کا مقام حاصل کرنے کے لیے فردی ہے کہ ہر معاملے میں واضح ارادہ باندھا جائے اور قطعی فیصلہ کیا جائے، فیصلوں کو اصول بنالیا جائے اور اصولوں کو پائیدار روایات اور مستحکم عادات کی شکل میں ڈھال لیا جائے۔ ہر ارادے کو پورا کرنے، ہر فیصلے کو نبھانے، ہر اصول کا حق ادا کرنے اور عادات و روایات کا پابند رہنے میں قربانیاں دینی پڑتی ہیں۔ قربانیاں ہی ان کو قیمتی اور محبوب بناتی ہیں۔

شخصیت، عادات و روایات ہی سے بنتی ہے۔ فرد کی عادات اور قوموں، خاندانوں اور جماعتوں کی روایات بڑی آہنی طاقت ہوتی ہیں جو کسی خاص طرز کے کردار کی حفاظت کرتی ہیں ایک طریقے پر بار بار عمل پیرا ہو کر ایک شخص اس میں اتنا مضبوط ہو جاتا ہے کہ اگر اسے اس کے خلاف کسی حرکت کو دعوت دی جائے تو وہ مجبورانہ اعزاز سے معذرت کر لے گا کہ ”ایسا تو میں ہرگز نہیں کر سکتا۔“ اسی طرح ایک خاص طرح کی اخلاقی روایات رکھنے والے خاندان یا معاشرے کے کسی فرد سے اگر ان روایات کے خلاف کسی اقدام کا مطالبہ کیا جائے تو وہ غرور مندانہ انداز سے انکار کر دے گا کہ

”یہ میرے امکان میں نہیں ہے۔“

ایک علم کے سامنے ہر معاملے میں واضح اوسط شدہ اصول اور فیصلے ہونے چاہئیں کہ میں یہ اور یہ کروں گا اور یہ اور یہ نہیں کروں گا۔ اس کے اعمال کی اہل حدیں ہونی چاہئیں۔ اس کے اندر نیکی کی مستقل عادات اور روایات قائم ہو جانی چاہئیں۔ اسی لیے اسلام نے کبھی کبھار کے متفرق بیک اعمال کے مقابلے میں اس قلیل عمل کو ترجیح دی ہے جس پر آدمی مدامت اختیار کرے۔ نیکی جو بھی اختیار کی جائے وہ آدمی کی سیرت کا ایک مستقل جزو بن جانی چاہیے۔

اب یہ بالکل واضح بات ہے کہ باطن میں فیصلہ کن عزم باندھنا، عزم کو اصول بنالینا اور اصولوں کو عادات و روایات میں ڈھال لینا آدمی کے اپنے ہی اور پر منحصر ہے۔ خارج کا کوئی مربی و مزرکی یہ مداخلت سرانجام نہیں دے سکتا۔ اس کے لیے اندر کے مربی و مزرکی ہی کو جگانا پڑتا ہے۔

معرفت نفس | اپنی اصلاح و تعمیر بغیر اپنے آپ کو جاننے ممکن نہیں۔ اس کے لیے بڑی ضرورت اپنے نفس کو جاننا اور اس کی معرفت حاصل کرنا ہے۔ معرفت نفس کے معنی یہ بھی ہیں کہ نفس انسانی کی فطرت کو جاننا جائزے اور حدیث کے مطابق اس کے لیے ملوثی قوت اور اس کے مقابلے میں کام کرنے والی شیطانی قوت کے درمیان جو کشمکش رہتی ہے اس پر نظر رکھی جائے اور اس کے یہ معنی بھی ہیں کہ خاص طور پر ایک شخص اپنے نفس کے انفرادی امتیازی احوال کو سمجھتا ہو۔

نفس کو اگر ہم ایک مزاجی کیفیت میں چھوڑ دیں کہ اس میں مختلف اچھی اور بُری قوتیں ایک دنگل مچائے رکھیں اور جب جو رجحان بھی زور پکڑے، زندگی اسی کے مطابق ڈھل جائے تو اسی مزاجی کیفیت کے ساتھ کسی اصلاح کا امکان نہیں۔ سیرت بنانے کے لیے نفس کا ایک منظم سلطنت کی صورت اختیار کرنا ضروری ہے، جس میں تمام داعیات و رجحانات ٹھیک ٹھیک اپنے مرتبہ و مقام پر رکھے گئے ہوں اور ہر ایک کے لیے اس کی حدود و معین ہوں۔

ہر اصلاح طلب آدمی کے لیے یہ اشد ضروری ہے کہ وہ اپنی خاص کمزوریوں کا شعور حاصل کرے۔ بار بار کے تجربات سے ہمیں اندازہ ہو جاتا ہے کہ ہماری سیرت کا کمزور پہلو کیا ہے۔ کسی

کے اندر کبر کا رنگ پایا جاتا ہے، کسی میں غصہ کی تلخی زیادہ ہوتی ہے، کسی میں خود رائی کا مرض ہو جاتا ہے، کسی کے عصبی میلانات میں عدم توازن پایا جاتا ہے، کسی میں اسراف یا بخل کے آثار ہوتے ہیں، کسی پر یاسیت کے حملے زیادہ ہوتے ہیں، کسی میں علیحدگی پسندی پائی جاتی ہے، اور کسی میں کچھ اور کمزوریاں ہوتی ہیں۔ اپنے اندر کی ایسی کمزوریوں کو جان لینا اور ان کے خلاف ایک جدوجہد جاری رکھنا سیرت کو سنوارنے کے لیے انتہائی لازم ہے۔ ورنہ اگر ہم اپنی کمزوریوں کو دھیلیا چھوڑیں تو آخر کار وہ پورے کردار پر چھا جائیں گی۔

سب سے بڑی بات یہ ہے کہ نفس اور ذہن اور روح کے مرکز پر کڑی نگاہ رکھنے کی ضرورت ہے جس کا شریعت میں اصطلاحی نام قلب ہے۔ قلب ہی وہ سرچشمہ اولین ہے جہاں سے خیال اور احساس اور جذبے اور ارادے کے جھرنے پھوٹتے ہیں۔ خدا و جب اس سرچشمہ میں آتا ہے تو پھر سارے کردار میں پھیل جاتا ہے اور اصلاح بھی جب اس سرچشمہ کی ہوتی ہے تو ساری سیرت سنور جاتی ہے۔ قلب درست ہو تو یہی اصل مرتبہ و مرکز، یہی بہترین مفتی اور نجات اور چاق و چوبند پاسبان اور ستری ہے۔ یہ بگڑ جائے تو پھر باہر کی کوئی امداد نہیں سنوار نہیں سکتی۔

رسول اکرم کی رہنمائی یہ ہے کہ بگاڑ جب آتا ہے تو اسی قلب یا مرکز روح میں ایک سیاہ نقطہ نمودار ہوتا ہے۔ آدمی کی نگاہ اگر اس مرکز پر نہ لگی ہو اور وہ اس سیاہ نقطے کو فوراً دھونڈالے تو یہ نقطہ پھیلنے لگتا ہے، یہاں تک کہ اس کی سیاہی پورے قلب کو محیط ہو جاتی ہے۔ ابتدا میں ایک گندا خیال، ایک گھٹیا جذبہ اور ایک فاسد اقدام سیاہ نقطہ پیدا کرتا ہے۔ اس سیاہ نقطے کا اگر فوراً ازالہ نہ کر دیا جائے تو پھر یہ پھیلاؤ اختیار کر کے سارے نامہ سیرت کو سیاہ بنا دیتا ہے۔ ایک بیدار دل مسلم اسے نمودار ہونے ہی تو یہ وندامت کے آنسوؤں سے دھو دیتا ہے۔

اب یہ ظاہر بات ہے کہ اپنے نفس پر نگاہ رکھنا، اپنی کمزوریوں کو جاننا اور ان کے خلاف معرکہ آرا رہنا اور اپنے مرکز روح کی پاسبانی کرنا ہر ہر فرد کے اپنے ہی اور پر منحصر ہے۔ اس دائرے میں باہر سے کوئی دوسرا اس کے حصے کا فرض انجام نہیں دے سکتا۔ ہم دوسروں کی مدد کے کتنے بھی